



SECURITY AND JUSTICE FOR TIGREANS IN ETHIOPIA
ድህነትን ፍትሕን ንትግራዎት ኣብ ኢትዮጵያ



ድህነትን ፍትሕን ንትግራዎት ኣብ ኢትዮጵያ (ድ.ፍ.ት.ኢ)፣ ኣብ እዚ እዋን እዚ ተኣፋፊን ተለዋዋጥን እናኾነ ይምፅእ ዘሎ ዙሪያ መለሽ ኩነታት ኢትዮጵያ፣ ንድህነት ህዝቢ ትግራይ ብቐጥታ ዚምልከትን ዚፀሎን ምዃኑ ስለዚ ግንዛቤ ብምሉእ ትኩረት ዚከታተሎ ጉዳይ እዩ። ስለ ዝኾነ ድማ ቐዳማይ ሚኒስትር ዶ/ር ኣብዩ ኣሕመድ ንህልዊ ፖለቲካዊ ኹነታት ኢትዮጵያ ኣመልኪቶም May 7, 2020 ንዝሃብዎ መግለጺ፣ ፈፃሚ ስራሕ ኮሚቴ ድህነትን ፍትሕን ንትግራዎት ኣብ ኢትዮጵያ (ድ.ፍ.ት.ኢ) ብዕምቐት ዘትዩሉን ገምጊምዎን ኣሎ።

እቶም ቀዳማይ ሚኒስትር፣ ኣንፃር ዉልቃዊ ድሌተይ እዮም ኢሎም ኣብ ልዕሊ ዝኣምኑሎም ተቐዋሚ ሓይልታትን፣ ሕገ መንግስታዊ መሰሎም ተጠቐሞም መረገ ኣብ ልዕሊ ዘካይዱ ክልላትን ናይ ሓይሊ ስጉምቲ ክንወስድ ኢና ብምባል ዝሃብዎ መግለጺ ፍፁም ሓላፍነት ዝጎድሎን ኢ-ዴሞክራሲያዊ ዝኾነን፣ ተቐባልነት ዘይብሉ ኣካይዳ ምኻኑ ፈፃሚ ስራሕ ኮሚቴ ድህነትን ፍትሕን ንትግራዎት ኣብ ኢትዮጵያ (ድ.ፍ.ት.ኢ) ይኣምን።

እዚ ንሕገ-መንግስታዊ ስርዓትን ህልውና እታ ሃገርን ናብ ኣዝዩ ሓደገኛ ኩነታት ዘምርሕ ዘሎ ኣካይዳ ቀዳማይ ሚኒስትር እዚ ይኣክል ንኺብሃልን፣ እቶም ቐዳማይ ሚኒስትር ሓላፍነት ብዝተመልኦ ኣገባብ ብሕግን ስርዓትን እታ ሃገር ተቐይሮም ክሰርሑን ክንቀሳቐሱን ዘኽእል ግቡእ ፀቕጢ ንግበር'ውን ይፅውዕ።

ብተወሳኺ፣ እቲ መግለጺኦም፣ እቶም ቐዳማይ ሚኒስትር ናይ ባዕሎም ውልቀ መላኽነት ምእንቲ ከረጋግፁን ፅምኢ ስልጣኖም ምእንቲ ከርውዩን፣ ዘለዎም ሓይሊ ፀንቂቕም ካብ ምጥቃም ንድሕሪት ከምዘይብሉን፣ ነዚ ድሌቶም እዚ ንምምላእ ድማ ካብ ሃገርን ህዝብን ንዝተውሃበዎ ሓላፍነት ንጎድኒ ብምግዳፍ፣ ንክፅቅብዎ ብመሓላ ዝተቐበልዎ ሕገ-መንግስቲ ኣብ ምሽርሻርን ምፍራስን ተዋፊሮም ንምህላዎም ዘዳግግ ኮይኑ ረኺብዎ ኣሎ።

ብፍላይ ድማ ንሕገ-መንግስቲ እታ ሃገር መሰረት ብምግባር ኣብ ክልል ትግራይ ክግበር ንዝተሓሰበ መረገ “የጨረባ ምርጫ” ብምባል ኣናኢሶም ብምግላፅ፣ ወሳናይ ስጉምቲ ክንወስድ ኢና ብምባል ዝሃብዎ ሓላፍነት ዝጎደሎ መግለጺ ፍፁም ተቐባልነት ዘይብሉን ካብ ሓደ ዴሞክራሲያዊ መሪሕ እየ ባሃላይ ውልቀ ሰብ ክዝረብ ዘይግብኦ፣ ኢ-ዴሞክራሲያዊነትን ውልቀ መላኽነትን ናይቶም ቐዳማይ ሚኒስትር ዘመላኽት ብምኻኑ ድ.ፍ.ት.ኢ ኣጥቢቐ ይኹኑኖ።

ምስ እዚ ተኣሳሲሩ እቶም ቐዳማይ ሚኒስትርን መሻርኽቶምን ኣብ ልዕሊ ህዝቢን መንግስቲን ትግራይ ንክፍፅምዎም ዝሓስብዎ ዘለው ኩሎም ሽርሕታትን ፀረ-ህዝቢ ተግባራትን ንምፍሻል፣ ኣብ ጎኒ ህዝቢን መንግስትን ትግራይ ተሪሩ ብምስላፍ ከምዝቃለስን፣ ነዚ ሽርሕታትን ኢፍትሓዊ ኣካይዳታትን እዚ ኣብ ቅድሚ ዝለዓለ ፅልዋ ከሕድሩ ዝኽእሉ ዝተፈላልዩ ዓለም ለኻዊ መንግስታትን ህይ መንግስታዊ ትካላትን መድረኻትን ከምዘቃልዕ ድ.ፍ.ት.ኢ ይገልፅ።

ኣብ መወዳእታ ብመስዋእትነት ኣሸሓት ሂወት ደቂ ህዝቢ ዝተረኽበን ኣብ ሕገ-መንግስቲ እታ ሃገር ዝተረጋገፀን መስል ዓርሰ-ምሕደራ ንዝግህስን ዘፍርስን ዝኾነ ይኹን ሓይሊ ኣብ ጎድኒ ህዝቢን መንግስትን ትግራይ ኮይኑ ከምዝቃለሶ ፈፃሚ ኮሚቴ ድህነትን ፍትሕን ንትግራዎት ኣብ ኢትዮጵያ (ድ.ፍ.ት.ኢ) ደጊሙ የረጋግ

ድ.ፍ.ቴ.ኢ ስራሕ ፈፃሚት
 ኮሚቴ ዋሽንግተን ዲሲ
 ግንቦት 2, 2012